

 देश के पूर्व खेल सलाहकार असिफ नजरूल ने 2026 टी-20 वर्ल्ड कप से भारत में खेलने का बायकांट करने के फैसले को लेकर अपनी बात बदल दी। बांग्लादेश क्रिकेट टीम के सीनियर असिस्टेंट कोच, वर्ल्ड कप 2026 बायकांट पर यू-टर्न लेने को लेकर बोलते हुए।  आज का खिलाड़ी ▶  स्मृति मंधाना भारतीय महिला टीम की उप कप्तान स्मृति मंधाना ने कहा कि उनकी टीम लगातार शीर्ष पर बने रहकर विश्व क्रिकेट पर अपना दबदबा कायम करना चाहती है। पिछले साल पहली बार 50 ओवर का विश्व कप जीतने के बाद भारतीय टीम की निगाहें इस साल के आखिर में होने वाले टी20 विश्व क्या आप जानते हैं ? ... टी 20 अंतर्राष्ट्रीय (20) : भारत ने 272 मैचों में 183 जीत के साथ दुनिया की सबसे सफल टीमों में से एक बनकर उभरी है, जिसमें 2024 में आईसीसी विश्व टी20 जीत भी शामिल है। राष्ट्रदूत उदयपुर, 23 फरवरी, 2026 5
--

आज के मैच

जिम्बाब्वे व वेस्टइंडिज के बीच शाम 7 बजे

टेनिस स्टार स्लोएन स्टीफंस - फुटबॉलर जोजी अल्टिडोर का ब्रेकअप

नई दिल्ली, 22 फरवरी। अमेरिकी ओपन टेनिस टूर्नामेंट की पूर्व चैंपियन स्लोएन स्टीफंस और अमेरिकी पुरुष राष्ट्रीय फुटबॉल टीम के पूर्व खिलाड़ी जोजी अल्टिडोर ने चार साल बाद अपना वैवाहिक बंधन समाप्त समाप्त कर दिया है। अमेरिकी ओपन में 2017 की चैंपियन स्टीफंस ने इस्टाग्राम पर एक पोस्ट में जोजी से अलग होने की घोषणा की।

निको ओ'रेली के डबल धमाके से जीती मैनचेस्टर सिटी, प्रीमियर लीग की खिताबी दौड़ हुई रोमांचक

नई दिल्ली, 22 फरवरी। एतिहाद स्टेडियम में ऐसा ही कुछ देखने को मिला है जो इस सीजन की खिताबी दौड़ का रुख बदल सकती है। निको ओ'रेली ने अपने शानदार प्रदर्शन से मैनचेस्टर सिटी को न्यूकैसल यूनाइटेड पर 2-1 की अहम जीत दिलाई है। इस नतीजे के बाद प्रीमियर लीग तालिका में आर्सेनल से अंतर घटकर केवल दो अंक रह गया।

बता दें कि सिटी ने मैच की शुरुआत आक्रामक अंदाज में की। ओ'रेली ने बेहतरीन गोल कर बहुत दिलाई, हालांकि कुछ ही देर में लुईस हालैं के प्रयास से न्यूकैसल ने बराबरी हासिल कर ली। मौजूद जानकारी के अनुसार इसके बाद एरलिंग हालांड के सटीक क्रॉस पर ओ'रेली ने शानदार हेडर लगाकर फिर से बढ़त दिलाई। यह हालांड का इस सत्र में सातवां असिस्ट रहा, जबकि उनसे ज्यादा असिस्ट केवल ब्रूно फर्नांडिस ने दिए।

पहले हाफ में सिटी का दबदबा साफ दिखा, हालांकि न्यूकैसल के डैन बर्न ने गेंद जाल में पहुंचाई थी, जिसे ऑफसाइड करार दिया गया। दूसरे हाफ में मुकाबला और कठिन हो गया। सिटी की पकड़ थोड़ी ढीली पड़ी और मेहमान टीम ने वापसी की कोशिश की।

आखिरी पलों में न्यूकैसल ने लंबी गेंदों और कॉर्नर के जरिए दबाव बनाया। यहां तक कि गोलकीपर निक पोप भी आक्रमण में आगे आ गए, जिससे सिटी की रक्षा पंक्ति में हलचल मच गई। लेकिन सिटी के गोलकीपर

अंडर 23 सी के नायडू ट्रॉफी राजस्थान : छत्तीसगढ़ राजस्थान के सचिन यादव का अर्धशतक व चेतन शर्मा की शानदार गेंदबाजी

जयपुर, 22 फरवरी। रायपुर में बीसीसीआई द्वारा आयोजित अंडर 23 सी केनायडू ट्रॉफी के खेले जा रहे राजस्थान – छत्तीसगढ़ क्वाटर फाइनल मैच के दूसरे दिन का स्कोर :- रायपुर के शहीद बीर नारायण सिंह अंतर्राष्ट्रीय क्रिकेट स्टेडियम पर राजस्थान-छत्तीसगढ़ टीमों के मध्य खेले जा रहे अंडर 23 सी के नायडू ट्रॉफी क्वाटर फाइनल मैच के दूसरे दिन का खेल समाप्त होने तक का स्कोर:- छत्तीसगढ़ पहली पारी 286 आल आउट।

राजस्थान के गेंदबाज चेतन शर्मा 46/3, गणेश सुथार 52/3, मोहित छांगरा67/2, दीपेंद्रसिंह, अनिरुद्ध सिंह 1-1 विकेट प्राप्त किये। राजस्थान पहली पारी

नए अफगान कोच को देश में ही रहना होगा:जोनाथन ट्रॉट का कार्यकाल खत्म

अफगानिस्तान, 22 फरवरी। जोनाथन ट्रॉट के इस्तीफे के बाद अफगानिस्तान क्रिकेट बोर्ड (एसीबी) नए कोच की तलाश के अंतिम चरण में है। इस बीच, बोर्ड के मुख्य कार्यकारी नसीब खान ने साफ कर दिया है कि अगले मुख्य कोच और उनके सपोर्ट स्टाफ को ऑफ-सीजन के दौरान अफगानिस्तान में ही रहकर अपना काम करना होगा। नसीब खान ने कहा, ‘हमने कोच के कॉन्ट्रैक्ट में यह शर्त साफ तौर पर रखी है कि उनका ड्यूटी स्टेशन अफगानिस्तान ही होगा। हम चाहते हैं कि राष्ट्रीय टीम के कोच हमारे घरेलू क्रिकेट और युवा खिलाड़ियों पर करीब से नजर रखें। नए कोच की रस में तीन नामों को शॉर्टलिस्ट किया गया है। इनमें से दो कोच दक्षिण अफ्रीका के हैं और एक एशियाई है।

ट्रॉट 2022 से टीम के कोच थे ट्रॉट ने 2022 में राष्ट्रीय टीम के साथ अपना काम शुरू किया और अफगानिस्तान को अंतरराष्ट्रीय क्रिकेट में नई ऊंचाइयों पर पहुंचाया, जिसमें प्रतिযোগिताओं में पाकिस्तान और ऑस्ट्रेलिया जैसी टीमों के खिलाफ बड़ी जीत शामिल है। अफगानिस्तान 2024 के टी20 वर्ल्ड कप में सेमीफाइनल तक पहुंचा, लेकिन इस साल ग्रुप स्टेज से ही बाहर हो गया।

1 2 मैचों बाद थमा भारत का विजयी अभियान

सुपर-8 में साउथ अफ्रीका ने 7 6 रन से हराया

अहमदाबाद, 22 फरवरी। डिफेंडिंग चैंपियन भारत की टी-20 वर्ल्ड कप के तीसरे सुपर-8 मैच में साउथ अफ्रीका के 76 रन की करारी हार झेलनी पड़ी है। टीम टी-20 वर्ल्ड कप में लगातार 12 मैच जीतने के बाद हारी है। अहमदाबाद के नरेंद्र मोदी स्टेडियम में अफ्रीकी टीम ने टॉस जीतकर बैटिंग चुनी।

टीम ने 20 ओवर में 7 विकेट पर 187 रन बनाए। जवाब में भारतीय टीम 18.5 ओवर में 111 रन पर ऑलआउट हो गई। मार्क यानसन ने 4 विकेट झटके। केशव महाराज ने 3 विकेट लिए। कार्बिन बॉश को 2 और एंड्रन मार्करम को एक विकेट मिला। शिवम दुबे ने सबसे ज्यादा 42 रन बनाए। इससे पहले साउथ अफ्रीका की ओर से डेविड मिलर ने 35 बॉल पर 63 रन बनाए। जबकि डेवाल्ड ब्रेविस ने 45 रन बनाए। ट्रिस्टन स्टब्स ने 24 बॉल पर नाबाद 44 रन बनाए। जसप्रीत बुमराह ने 3 विकेट झटके। अशंशीप सिंह ने 2 विकेट लिए।



गत चैंपियन भारतीय टीम को टी20 विश्व कप 2026 में पहली हार का सामना करना पड़ा। दक्षिण अफ्रीका ने सुपर आठ

चरण में भारत का विजयी अभियान रोका और उसके लिए सेमीफाइनल की राह कठिन कर दी।

दक्षिण अफ्रीका ने पहले बल्लेबाजी करते हुए 20 ओवर में सात विकेट पर 187 रन बनाए। जवाब में भारत की बल्लेबाजी काफी खराब रही और टीम 18.5 ओवर में 111 रन पर ऑलआउट हो गई। इस तरह दक्षिण अफ्रीका ने यह मुकाबला 76 रनों से अपने नाम किया। भारतीय टीम के लिए एक खिलाड़ी पर निर्भरता रहना भारी पड़ा है। भारत ने ग्रुप चरण में लगभग हर मैच में एक बल्लेबाज के दम पर ही जीत दर्ज की है। यही उसी कमजोर कड़ी साबित हो रही थी और सुपर आठ के पहले मैच में टीम इंडिया की बल्लेबाजी की कलाई खुल गई। भारत की बल्लेबाजी दक्षिण अफ्रीका के खिलाफ इतनी खराब रही कि शिवम दुबे को छोड़कर अन्य कोई बल्लेबाज बड़ी पारी नहीं खेल सका।

कतर ओपन 2026 में कार्लोस अल्काराज का तूफान, 50 मिनट में फिल्स को रौंदकर जीता खिताब

कतर, 22 फरवरी। दोहा से आई ताजा खेल खबर ने टेनिस प्रेमियों का ध्यान खींच लिया है। स्पेन के युवा सितारे कार्लोस अल्काराज ने कतर ओपन 2026 के फाइनल में फ्रांस के आर्थर फिल्स को एकतरफा अंदाज में हराकर खिताब अपने नाम कर लिया है। मुकाबला महज 50 मिनट चला, जो उनके करियर के पूरे हुए मुकाबलों में सबसे छोटी अवधि की जीत मानी जा रही है।

बता दें कि शीर्ष वरीयता प्राप्त अल्काराज ने शुरू से ही आक्रामक खेल दिखाया। उन्होंने सात में से पांच ब्रेक ब्वाइट को धुनाया और 6-2, 6-1 से सीधी जीत दर्ज की है। मौजूद जानकारी के अनुसार यह इस सत्र में उनकी लगातार 12वीं जीत है। इससे पहले वह पिछले महीने ऑस्ट्रेलियन ओपन का खिताब भी जीत चुके हैं। गौरतलब है कि 22 वर्षीय अल्काराज पिछले साल इसी टूर्नामेंट में क्वाटर फाइनल में बाहर हो गए थे। इस बार उन्होंने किसी तरह की चूक नहीं की। मैच के बाद उन्होंने कहा कि वह इस साल और ज्यादा भूख और जोश के साथ कोर्ट पर उतरे हैं। मानसिक रूप से मजबूत रहना आसान नहीं था, लेकिन टीम के सहयोग से उन्होंने शानदार शुरुआत की है। मेलबर्न में करियर ग्रैंड स्लैम पूरा करने के केवल 20 दिन बाद आई यह जीत उनके आत्मविश्वास को और मजबूत करती है।

राजस्थान फुटबॉल एसोसिएशन की कार्यकारिणी बैठक में प्रहलाद फरड़ोदा चेयरमैन नियुक्त

जयपुर, 22 फरवरी। राजस्थान फुटबॉल एसोसिएशन की कार्यकारिणी समिति की बैठक आज सरदार क्लब जोधपुर में आयोजित की गई। बैठक की अध्यक्षता राजस्थान फुटबॉल एसोसिएशन के अध्यक्ष मानवेन्द्र सिंह जसोल की अध्यक्षता में हुई और सचिव दिलीप सिंह शेखावत कोषाध्यक्ष कैलाश खटीकमौजूद रहे।

परिषद ने प्रहलाद फरड़ोदा को राजस्थान फुटबॉल एसोसिएशन का चेयरमैन नामित एवं नियुक्त किया । यह प्रस्ताव मनवेंद्र सिंह जसोल द्वारा प्रस्तुत किया गया ,जिसका परिषद ने सर्वसम्मति से समर्थन किया।

प्रहलाद फरड़ोदा अपने साथ समृद्ध अनुभव लेकर आते हैं और वे इंग्लैंड स्थित एक प्रतिष्ठित होटल व्यवसायी हैं। उन्हें फुटबॉल में गहरी रुचि है तथा वे इंग्लैंड में



एक फुटबॉल अकादमी (रिचिंग्स पार्क स्पोर्ट्स क्लब) के स्वामी भी हैं। ओर कहा कि राजस्थान के अच्छे खिलाड़ी अब विदेशी धरती पर भी खेल सकेंगे

बैठक के दौरान परिषद द्वारा विभिन्न विषयों पर चर्चा की गई तथा अनुशासन समिति और अपील समिति के गठन का निर्णय

जापान की धरती पर चमके भारतीय एथलीट, 1 रजत समेत 4 पदक जीते

जापान, 22 फरवरी। भारतीय खिलाड़ी हरमनजोत सिंह को बेहतरीन ‘स्पीड एंड्योरेंस’ के बावजूद शनिवार को जापान के फुकुओका में पुरुषों की 10 किलोमीटर स्पर्धा में रजत पदक से संतोष करना पड़ा लेकिन देश ने एशियाई क्रॉस-कंट्री चैंपियनशिप में तीन और कांस्य पदक जीते।

तीस साल के हरमनजोत ने 29:21 सेकंड का समय निकाला जिससे वह स्वर्ण पदक से करीब से चूक गए क्योंकि जापान के रयूजी मिउरा ने 29:20 सेकंड से खिताब जीता। हरमनजोत ने हालांकि 2024 में बनाए गए अपने पिछले व्यक्तिगत सर्वश्रेष्ठ 29:57 सेकंड के समय को पीछे छोड़ा।

सीनियर महिलाओं की 10 किलोमीटर स्पर्धा भारत की सोनिया 35:24 सेकंड के समय के साथ पांचवें स्थान पर रही। भारत ने टीम स्पर्धा में भी तीनों कांस्य पदक जीते। अंडर-20 महिला टीम चैंपियनशिप (छह किलोमीटर) में भारत 22 अंक से तीसरे नंबर पर रहा। जापान नौ अंक और चीन 20 अंक से आगे रहे। भारत की अंडर-20 टीम ने भी 25 अंक हासिल करके कांस्य पदक जीता।

टी-20 वर्ल्डकप सुपर-8 मैच में इंग्लैंड 51 रन से जीता:श्रीलंका 95 रन पर ऑलआउट



कैडी, 22 फरवरी। टी20 वर्ल्ड कप 2026 के सुपर-8 चरण में इंग्लैंड ने श्रीलंका के खिलाफ धमाकेदार जीत दर्ज की है। इस मुकाबले में इंग्लैंड ने श्रीलंका को 51 रनों के जैक्स ने 21 रन का योगदान दिया, लेकिन बाकी बल्लेबाज 20 रन का आंकड़ा पार नहीं कर सके।जवाब में श्रीलंका की शुरुआत खराब रही और टीम 16.4 ओवर में 95 रन बनाकर ऑलआउट हो गई। कप्तान दसुन शानका ने सबसे ज्यादा 30 रन बनाए। इंग्लैंड के लिए विल जैक्स ने 3 विकेट लिए।

पहले बल्लेबाजी करते हुए 20 ओवर में 9 विकेट खोकर 146 रन बनाए। ओपनर फिल साॅल्ट ने 40 गेंदों पर 62 रन की तेज पारी खेली, जिसमें 4 चौके और 2 छक्के शामिल रहे। विल बड़े अंतर से हराकर टूर्नामेंट के इस अहम पड़ाव में अपनी स्थिति मजबूत कर ली है। इंग्लैंड ने टी-20 वर्ल्ड कप के दूसरे सुपर-8 मैच में श्रीलंका को 51 रन से हरा दिया। रविवार को कैडी के पल्लेकेले इंटरनेशनल क्रिकेट स्टेडियम में खेले जा रहे मुकाबले में श्रीलंका ने टॉस जीतकर पहले गेंदबाजी चुनी। इंग्लैंड की टीम ने

टूर्नामेंट से पहले क्यों नहीं उठाए सवाल? - गावस्कर

आईसीसी प्री-सीडिंग विवाद

नई दिल्ली, 22 फरवरी। टी20 विश्व कप 2026 अब अपने निर्णायक दौर में पहुंच चुका है और सुपर 8 मुकाबले शुरू हो गए हैं। कोलंबो में पाकिस्तान और न्यूजीलैंड का पहला मैच बारिश के कारण रद्द हो गया, लेकिन असली चर्चा अब टूर्नामेंट के प्रारूप को लेकर हो रही है। दरअसल आईसीसी द्वारा अपनाई गई प्री-सीडिंग व्यवस्था पर सोशल मीडिया में सवाल उठ रहे हैं। मौजूद जानकारी के अनुसार ग्रुप चरण की सभी शीर्ष टीमों भारतीय टीम, साउथ अफ्रिका, जिम्बाब्वे और वेस्टइंडीज को सुपर 8 के ग्रुप 1 में रखा गया। वहीं दूसरे ग्रुप में इंग्लैंड, श्रीलंका, पाकिस्तान और न्यूजीलैंड जैसी टीमों शामिल हैं, जो अपने-अपने ग्रुप में दूसरे स्थान पर रही।

गौरतलब है कि इस व्यवस्था के कारण दो मजबूत टीमों में सुपर 8 चरण में ही बाहर हो सकती है। आम तौर पर बड़े टूर्नामेंटों में ग्रुप विजेताओं को अपेक्षाकृत संतुलित ग्रुप मिलता है, लेकिन यहां उल्टा समीकरण बन गया है। इसी वजह से प्रशंसकों, खासकर श्रीलंका समर्थकों ने नाराजगी जताई है। उनका कहना है कि श्रीलंका में ग्रुप चरण

खेलने के बावजूद सेमीफाइनल में पहुंचने पर टीम को भारत में खेलना पड़ सकता है।

इस विवाद के बीच पूर्व भारतीय कप्तान सुनील गावस्कर ने कहा कि अब इस मुद्दे को उठाने का ज्यादा मतलब नहीं है। उनके मुताबिक अगर किसी को प्रारूप पर आपत्ति थी तो उसे टूर्नामेंट शुरू होने से पहले उठाना चाहिए था, जब कार्यक्रम घोषित किया गया था।

यूनियन क्रिकेट क्लब ने राजीव गांधी क्रिकेट क्लब को हराया

जयपुर, 22 फरवरी। जयपुर जिला क्रिकेट संघ द्वारा आयोजित तथा वन रियलिटी द्वारा प्रायोजित के एल सैनी ए डिवीजन लीग में आज के एल सैनी स्टेडियम पर खेले गए मैच में यूनियन क्रिकेट क्लब ने राजीव गांधी क्रिकेट क्लब को 102 रनों से हराया।

यूनियन क्रिकेट क्लब ने टॉस हारकर पहले बल्लेबाजी करते हुए आदित्य चौधरी के 46 रन, अशोक स्वामी के 15 रन, आदित्य शर्मा के 21 रन, आदित्य टांक के 52 रन, दीपक चौधरी के 93 रन नाबाद व लोकेश शर्मा के नाबाद 38 रनों से 50 ओवर में 5 विकेट पर 301 रन बनाए। राजीव गांधी क्लब के लिए सौरभ यादव ने 74 पर 2, देवांग सिंगोदिया ने 55 पर 2 व आर्यन यादव ने 52 पर एक विकेट लिया।

जवाबी पारी में राजीव गांधी क्लब की टीम आर्यन जैन के 52 रन, मनन सिंह के



31 रन, देवांश सिंह के 30 रन व मोहम्मद हमजा के 23 रनों से 37.4 ओवर में 199 रनों पर सिमट गई। यूनियन क्रिकेट क्लब के लिए आदित्य टांक ने 39 पर 2, आतिफ खान लोकेश शर्मा के नाबाद 38 रनों से 50 ओवर में 5 विकेट पर 301 रन बनाए। राजीव गांधी क्लब के लिए सौरभ यादव ने 74 पर 2, देवांग सिंगोदिया ने 55 पर 2 व आर्यन यादव ने 52 पर एक विकेट लिया।

नोट:- दिनांक 24 फरवरी को के एल सैनी स्टेडियम पर पी एंड टी क्रिकेट क्लब बनाम चंबल स्पोर्ट्स क्लब के मध्य मैच खेला जाएगा।